

೩೦೨ನೇ ನಿಯಮದ ಮೇರೆಗೆ

ವಿಷಯ.—ಖಾಸಗಿ ಶಾಲೆಗಳಲ್ಲಿ ಹರಿದನ ಗಿರಿಜನ ಮಕ್ಕಳಿಗೆ ಮೀಸಲಾತಿ ಬಗ್ಗೆ.

ಶ್ರೀ ಸುಬ್ಬಯ್ಯ ಶೆಟ್ಟಿ.—ಸ್ವಾಮಿ ವಿಧಾನ ಪರಿಷತ್ತಿನಲ್ಲಿ ಮಾನ್ಯ ಶಿಕ್ಷಣ ಸಚಿವರು ಹೇಳಿಕೆ ನೀಡಿ, ಖಾಸಗಿ ಶಾಲೆಗಳಲ್ಲಿ ಹರಿದನ ಗಿರಿಜನ ಮಕ್ಕಳಿಗೆ ಮೀಸಲಾತಿ ಇಲ್ಲ ಎನ್ನುವಂತ ತತ್ವವನ್ನು ಪರಿಗಣಿಸಿ ತ್ವೇವೆಂದು ಹೇಳಿಕೆ ಕೊಟ್ಟಿದ್ದಾರೆ. ಇದರಿಂದಾಗಿ ತಪ್ಪು ಅಭಿಪ್ರಾಯ ಉಂಟಾಗಿದೆ. ಇದರಿಂದ ಮೀಸಲಾತಿ ಇಲ್ಲವೇ ಎನ್ನುವಂಥ ಸಂಶಯ ಬಂದಿದೆ. ಇವತ್ತು ಸಾರ್ವಜನಿಕರಲ್ಲಿ ಏನೊಂದು ಗೊಂದಲವಾಯಿತು ಎಂತಾವರಣ ಇದೆ. ಇದನ್ನು ಹೋಗಲಾಡಿಸುವುದಕ್ಕೆ ಅನುಕೂಲವಾಗುವಂಥ ಹೇಳಿಕೆಯನ್ನು ಮಾನ್ಯ ಮಂತ್ರಿಗಳು ಕೊಡುತ್ತಾರೆಯೆಂದು ಭಾವಿಸಿದ್ದೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ. ಮಾನ್ಯ ಸುಬ್ಬಯ್ಯ ಶೆಟ್ಟಿರು ಕೇಳಿರತಕ್ಕಂಥ ಪ್ರಶ್ನೆ ಬಹಳ ಪ್ರಾಮುಖ್ಯವಾದುದು. ಇವತ್ತು ಬೆಂಗಳೂರು ಸಿಟಿಯಲ್ಲಿ ಅದರಲ್ಲಿಯೂ ದೊಡ್ಡ ದೊಡ್ಡ ಶಾಲೆಗಳಲ್ಲಿ ಸರ್ಕಾರದ ಶಾಲೆಗಳಲ್ಲಿ ಆಡ್ವಿಷನ್ ಸಿಗುತ್ತದೆ. ಆದರೆ, ಖಾಸಗಿ ಶಾಲೆಗಳಲ್ಲಿ ಅನುದಾನ ಪಡೆಯುತ್ತಿರುವ ಶಾಲೆಗಳಲ್ಲಿ ಹಿಂದಿನ ರಾತ್ರಿಯೇ ರಿಜಿಸ್ಟರ್ ಮಾಡತಕ್ಕಂಥ ಪರಿಸ್ಥಿತಿ ಇದೆ. ಸಾವಿರಾರು ರೂಪಾಯಿ ಡೋನೇಷನ್ ಕೊಟ್ಟರೂ ಸೀಟು ಸಿಗುತ್ತಿಲ್ಲ. ಇಂಥ ಒಂದು ಸಮಸ್ಯೆ ಹರಿದನ ಗಿರಿಜನರಿಗೆ ಇದ್ದಂತೆ, ಹಿಂದುಳಿದ ವರ್ಗದವರಿಗೂ ಇದೆ. ಇದನ್ನು ಹೋಗಲಾಡಿಸುವುದಕ್ಕೆ ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ ಎಂಬುದನ್ನು ಮಾನ್ಯ ಮಂತ್ರಿಯವರು ತಿಳಿಸಬೇಕೆಂದು ಹೇಳುತ್ತೇನೆ.

SMT. NAGAMMA C. KESHAVA MURTHY (Minister of State for Primary & Secondary Education).—Under Rule 9 of the Grant in Aid Code for Secondary Schools, one of the conditions for permission/recognition of schools is that the institution shall be open to all communities without any distinction of caste, creed or religion.

Under Rule 11 of the Grant-in-Aid Code for Primary Schools, one of the conditions for permission/recognition is that the institution shall be open to all communities without any distinction of caste, creed or religion.

As per the Government Order No. ED 44 TGL 77, dated 18th May, 1977, reservations for admission in educational institutions which receive aid by the Government are made in respect of Scheduled Castes/Scheduled Tribes, Backward Communities, Backward Castes, Backward Tribes and Special Groups. It means financial assistance, acquisition of land, giving concession in respect of purchase tax or any other monetary assistance by the Government

It has not come to the notice of the Government that admission has been denied by any of the institutions on the basis of caste, creed etc.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ.—ಸ್ವಾಮಿ, ಮಾನ್ಯ ಮಂತ್ರಿಯವರು ಈ ವಿಚಾರದಲ್ಲಿ ಯಾವುದೇ ದೂರುಗಳು ಬಂದಿಲ್ಲ ಎನ್ನುವಂಥ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಕೆಲವು ಅನುದಾನ ಪಡೆಯುತ್ತಿರುವಂಥ ಶಾಲೆಗಳಲ್ಲಿ ಮೀಸಲಾತಿಯನ್ನು ಇಟ್ಟಿಲ್ಲ ಎನ್ನುವ ಬಗ್ಗೆ ದೂರುಗಳು ಬಂದಿದೆ. ಗ್ರಾಂಟ್ ಇನ್ ಎಯಿಡ್ ಸಂಸ್ಥೆಗಳು ತಾವು ಹೇಳಿದ ರೂಲ್ಸ್ ಪ್ರಕಾರ ಮೀಸಲಾತಿ ನಿಯಮವನ್ನು ಪಾಲಿಸಿವೆಯೇ ? ಪಾಲಿಸದೇ ಇರುವಂಥ ಸಂಸ್ಥೆಗಳ ಮೇಲೆ ಇದುವರೆಗೆ ಯಾವ ಕ್ರಮ ತೆಗೆದುಕೊಂಡಿದ್ದೀರೆಯೆಂಬುದನ್ನು ಮಾನ್ಯ ಮಂತ್ರಿಯವರು ತಿಳಿಸಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ಸಿ ನಾಗಮ್ಮ ಕೇಶವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಈಗ ಇರತಕ್ಕ ಶಾಲೆಗಳನ್ನು ಮೂರು ವಿಭಾಗಗಳಾಗಿ ಮಾಡಬಹುದು. ಒಂದು ಸರ್ಕಾರಿ ಶಾಲೆಗಳು, ಎರಡನೆಯದು ಅನುದಾನ ಪಡೆಯುತ್ತಿರುವ ಶಾಲೆಗಳು, ಮೂರನೆಯದು ಅನುದಾನ ಪಡೆಯದೇ ಇರತಕ್ಕ ಶಾಲೆಗಳು. ಸರ್ಕಾರಿ ಶಾಲೆಗಳಲ್ಲಿ ಯಾವ ನಿರ್ಬಂಧವೂ ಇಲ್ಲ. ಅನುದಾನ ಪಡೆಯುತ್ತಿರುವ ಶಾಲೆಗಳು ಮಾತ್ರ ನಾವು ಸರ್ಟಿಫಿಕೇಟ್ ಕೊಡುವಾಗಲೇ ಮೀಸಲಾತಿ ನಿಯಮವನ್ನು ಪಾಲಿಸಬೇಕೆಂದು ಪತ್ತೆ ಹಾಕಿ ಕೊಟ್ಟಿರುತ್ತೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಹಳ್ಳಿಯಿಂದ ಬರತಕ್ಕ ಮಕ್ಕಳು ಜನರಲ್ ಮೆರಿಟ್‌ನಲ್ಲಿ ಬರುವುದಕ್ಕೆ ಸಾಧ್ಯವಾಗುವುದಿಲ್ಲ. ಇದು ಇಡೀ ಕರ್ನಾಟಕದ ಮಕ್ಕಳ ಪ್ರಶ್ನೆಯಾಗಿದೆ. ತಾವುಬೆಂಗಳೂರು ಮಂಗಳೂರು ರಿಸಲ್ಟ್‌ನ ನೋಡಿಕೊಂಡು ಹಳ್ಳಿಯ ಮಕ್ಕಳಿಗೂ ಅದನ್ನೇ ಅನ್ವಯ ಮಾಡುವುದು ಸರಿಯಲ್ಲ. ಬೆಂಗಳೂರಿನ ಮಕ್ಕಳಿಗೆ ಕೊಟ್ಟಂತೆ ಅನುಕೂಲತೆಗಳನ್ನು ಹಳ್ಳಿಯ ಮಕ್ಕಳಿಗೆ ತಾವು ಕೊಟ್ಟಿದ್ದೀರಾ ? ಇಲ್ಲ. ಹಳ್ಳಿಯ ಮಕ್ಕಳು ಪಟ್ಟಣಗಳ ಮಕ್ಕಳಂತೆ ಓದಲು ಸಾಧ್ಯವೂ ಇಲ್ಲ, ಅಂಥ ಅನುಕೂಲತೆಯೂ ಅಲ್ಲ. ಆದ್ದರಿಂದ ಹೋದ ವರ್ಷ ಯಾವ ಪದ್ಧತಿ ಇತ್ತೋ ಅದನ್ನೇ ಈ ವರ್ಷವೂ ಮುಂದುವರಿ ಸಿದರೆ ಹಳ್ಳಿಯ ಮಕ್ಕಳಿಗೆ ಅನುಕೂಲವಾಗುತ್ತದೆ. ಇಲ್ಲದೇ ಹೋದರೆ ಹಳ್ಳಿಯ ಮಕ್ಕಳಿಗೆ ತೊಂದರೆ ಯಾಗುತ್ತದೆ ಎನ್ನುವುದನ್ನು ನಾನು ತಮ್ಮ ಮುಖಾಂತರ ಮಾನ್ಯ ಮಂತ್ರಿಗಳ ಗಮನಕ್ಕೆ ತರಬಯಸು ತ್ತೇನೆ.

MR. DEPUTY SPEAKER.—You are not the signatory. Any how you have expressed your idea. The Minister has noted down.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಈಗ ಕಾಲೇಜುಗಳಿಗೆ ಸೇರಬೇಕಾದರೆ ವಿದ್ಯಾರ್ಥಿಗಳು ಏಳು ಪರ್ಸೆಂಟ್ ಮಿನಿಮಂ ಮಾರ್ಕ್ಸ್‌ನ್ನು ತೆಗೆಯಬೇಕು. ಬೆಂಗಳೂರಿನಲ್ಲಿರತಕ್ಕ ಮಕ್ಕಳಿಗೆ ಇರತಕ್ಕ ಸೌಲಭ್ಯ ತುಮಕೂರು ಜಿಲ್ಲೆಯ ಹಳ್ಳಿಯ ಮಕ್ಕಳಿಗೆ ಇದೆಯೇ ಎನ್ನುವುದನ್ನು ತಾವು ಯೋಚನೆ ಮಾಡ ಬೇಕು. ಬಹಳ ದಿವಸಗಳಿಂದಲೂ ಈ ಒಂದು ವ್ಯತ್ಯಾಸ ಇದ್ದೇ ಇದೆ. ಆದ್ದರಿಂದ ಮಾನ್ಯ ಮಂತ್ರಿ ಗಳಲ್ಲಿ ನಾನು ಕಳಕಳಿಯ ಪ್ರಾರ್ಥನೆ ಮಾಡುವುದು ಏನೆಂದರೆ ಹಳ್ಳಿಯ ಮಕ್ಕಳಿಗೆ ಟಿ.ಸಿ.ಎಚ್. ಗಾದರೂ ತಾವು ಅವಕಾಶ ಮಾಡಿಕೊಡದೇ ಹೋದರೆ ಇವರು ಉದ್ಧಾರವಾದರೂ ಆಗುವುದು ಹೇಗೆ ? ಇದು ಬಹಳ ಗಂಭೀರವಾಗಿರತಕ್ಕ ಪ್ರಶ್ನೆ ಇದನ್ನು ತಾವು ಪರಿಶೀಲನೆ ಮಾಡಬೇಕು.

SRI A.G.KODAGI.—I Would like to say...

MR. DEPUTY SPEAKER.—You are not the signatory... Still I am allowing you in the interest of the subject.

ಶ್ರೀ ಎ. ಜಿ. ಕೊಡಗಿ.—ಇದು ಸಿಗ್ನೇಚರ್ ಪ್ರಶ್ನೆಯಲ್ಲ. ಇಡೀ ರಾಜ್ಯದ ಮಕ್ಕಳ ಪ್ರಶ್ನೆಯಾಗಿ ರುತ್ತದೆ. ಹಳ್ಳಿಯ ಮಕ್ಕಳಿಗೆ ಸಾಕಷ್ಟು ಪರ್ಸೆಂಟೇಜ್ ಮಾರ್ಕ್ಸ್ ಬಂದೇ ಇದ್ದು ಈ ಟ್ರೈನಿಂಗ್ ಕಾಲೇಜುಗಳನ್ನು ಮಂಜೆ ತಕ್ಕ ಪ್ರಸಂಗ ಇದೆ. ಈ ವರ್ಷವೂ ಪಿ.ಯು.ಸಿ. ಕೋರ್ಸ್‌ಗೆ ಪ್ರವೇಶಕ್ಕೆ ರೊಲ್ಡ್‌ನ ರಿಲ್ಯಾಕ್ಸ್ ಮಾಡಿದ್ದು ತಮಗೆ ಗೊತ್ತಿದೆ. ಅದೇ ರೀತಿಯಲ್ಲಿ ತರಬೇತಿ ಶಿಕ್ಷಣಕ್ಕೂ ತಾವು ಏಕೆ ರೊಲ್ಡ್‌ನ್ನು ರಿಲ್ಯಾಕ್ಸ್ ಮಾಡಬಾರದು ? ಇಲ್ಲದೇ ಹೋದರೆ ಅನೇಕ ಶಿಕ್ಷಣ ಕೇಂದ್ರಗಳನ್ನು ಸರ್ಕಾರದವರು ವಂಚ್ಯ ಬೇಕಾದ ಪರಿಸ್ಥಿತಿ ಬರುತ್ತದೆ. ದಯವಿಟ್ಟು ತಾವು ಇದಕ್ಕೆ ಅವಕಾಶ ಮಾಡಿ ಕೊಡಬೇಕು. ಇದರಲ್ಲಿ ಪ್ರಾಮುಖ್ಯವಾದ ವಿಚಾರಗಳು ಅಡಗಿರುವುದರಿಂದ ಅವುಗಳನ್ನು ಮಾನ್ಯ ಮಂತ್ರಿಗಳಿಗೆ ನಾವು ತಿಳಿಸಬೇಕು. ಅನೇಕ ಸಂದರ್ಭಗಳಲ್ಲಿ ತಾವು ಸಿಗ್ನೇಚರ್ ಮಾಡದೆ ಇದ್ದವ ರಿಗೂ ಸಹ ವಿಸಯದ ಗಂಭೀರತೆಯನ್ನು ತಿಳಿದು ಅವಕಾಶ ಕೊಟ್ಟಿಲ್ಲವೇ.

ಉಪಸಭಾಧ್ಯಕ್ಷರು.—ರೊಲ್ಡ್ ಪರ್ಸೆಂಟ್ ಮಾಡುವುದಿಲ್ಲವೇ ?

ಶ್ರೀ ಎ. ಜಿ. ಕೊಡಗಿ.—ರೊಲ್ಡ್ ಏಕೆ ಅವಕಾಶ ಕೊಡುವುದಿಲ್ಲ, ಬೇರೆ ಸಂದರ್ಭಗಳಲ್ಲಿ ತಾವು ಅವಕಾಶ ಕೊಟ್ಟಿದ್ದೀರಿ ಎಂದಮೇಲೆ ರೊಲ್ಡ್‌ನ್ನು ಪ್ರತ್ಯೇಕವಾಗಿ ಹೇಳುವುದು ಅಪರ್ಯ ಇಲ್ಲ. ಇದು ಬಹಳ ಪ್ರಾಮುಖ್ಯವಾದ ವಿಚಾರ. ಅನೇಕ ತರಬೇತಿ ಕಾಲೇಜುಗಳು ಮುಚ್ಚುವ ಹಂತದಲ್ಲಿವೆ, ಇದನ್ನು ನಾವು ಸರ್ಕಾರದ ಗಮನಕ್ಕೆ ತರಬೇಕಾಗಿದೆ, ಸುಮಾರು ೧೨೫ ಜನ ಟೀಚರ್ಸ್ ಕಾಲೇಜುಗಳಲ್ಲಿ

ಕೆಲಸ ಮಾಡತಕ್ಕವರು ಕೆಲಸವಿಲ್ಲದೆ ಹೋಗಬೇಕಾಗುತ್ತದೆ, ಪ್ರಿನ್ಸಿಪಾಲರು ಸಹ ಮನೆಗೆ ಹೋಗಬೇಕಾದ ಪ್ರಶ್ನೆ ಬರುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಅತಿ ಶೀಘ್ರವಾಗಿ ಒಂದು ತೀರ್ಮಾನಕ್ಕೆ ಬರಬೇಕಾಗುತ್ತದೆ.

ಶ್ರೀ ಟಿ. ಚೌಡಯ್ಯ.—ಮಾನ್ಯ ಮಂತ್ರಿಗಳು ಲಿಖಿ ಪರ್ಸೆಂಟ್‌ಗಿಂತ ಕಡಿಮೆ ನಂಬರ್ ತೆಗೆದು ಕೊಂಡು ಪಾಸ್ ಆಗಿರುವವರು ಎಲ್ಲಿಗೆ ಹೋಗಬೇಕು ಎನ್ನುವುದನ್ನು ಮೊದಲು ಯೋಚನೆ ಮಾಡಬೇಕು. ಈ ವಿಧಾ ಭಾಗಗಳಿಗೆ ಬೇರೆ ಕಡೆಯಲ್ಲಿ ಎಲ್ಲಿಯೂ ಸಹ ಇಂಟರ್‌ವ್ಯೂ ಸಹ ಕೊಡುವುದಿಲ್ಲ. ಮಿನಿಮಂ ಮಾರ್ಕ್ಸ್ ಇದರಲ್ಲಿ ತಾವು ಇಷ್ಟೇ ಎಂದು ಇಡುವುದು ಬೇಡ. ಈ ರೀತಿಯಲ್ಲಿ ತಾವು ಪ್ರಿನ್ಸಿಪಲ್ ಮಾಡಿದರೆ ಹಳ್ಳಿಯಿಂದ ಬರತಕ್ಕ ವಿದ್ಯಾರ್ಥಿಗಳಿಗೆ ಯಾವ ಉದ್ಯೋಗವೂ ಸಿಕ್ಕುವುದಿಲ್ಲ. ಆದ್ದರಿಂದ ಹೋದ ವರ್ಷ ಇದರ ಬಗ್ಗೆ ಯಾವ ರೀತಿಯಲ್ಲಿತ್ತೋ ಅದೇ ರೀತಿಯಲ್ಲಿ ಮುಂದುವರಿಸಬೇಕು ಎಂದು ನಾನು ಮಾನ್ಯ ಮಂತ್ರಿಗಳಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ನಾವು ೫೦ ಪರ್ಸೆಂಟ್ ಮಾರ್ಕ್ಸ್‌ನ್ನು ನಿಗದಿಮಾಡ ಬೇಕಾದರೆ ಸುತ್ತಮುತ್ತ ರಾಜ್ಯಗಳಲ್ಲಿ ಯಾವರೀತಿಯಲ್ಲಿದೆ ಎನ್ನುವುದನ್ನು ಪ್ರವೇಶಕ್ಕೆ ಪರಿಶೀಲನೆ ಮಾಡಿ ನಿಗದಿ ಮಾಡಿದ್ದೇವೆ. ಟಿ.ಟಿ.ಐ.ಗೆ ಮೆಡ್ರಾಸ್ ಮತ್ತು ಕೇರಳದಲ್ಲಿ ೫೦ ಪರ್ಸೆಂಟ್ ಮಿನಿಮಂ ಮಾರ್ಕ್ಸ್ ಎಂದು ಮಾಡಿದ್ದಾರೆ ನಮ್ಮಲ್ಲಿ ಇದು ಕಡಿಮೆ ಇತ್ತು. ಆದ್ದರಿಂದ ಇದುವರೆಗೂ ಏನಾಗುತ್ತಿತ್ತು ಎಂದರೆ, ಹೊರ ರಾಜ್ಯದವರು ಕಡಿಮೆ ನಂಬರ್ ತೆಗೆದುಕೊಂಡಿದ್ದರೂ ಸಹ ಇಲ್ಲಿಗೆ ಬಂದು ಟ್ರೈನಿಂಗ್ ಕಲಿತು ಅವರ ರಾಜ್ಯಕ್ಕೆ ಹೋಗುತ್ತಿದ್ದು ಇದು ಒಂದು ರೀತಿಯಲ್ಲಿ ವ್ಯಾಪಾರದ ರೀತಿಯಲ್ಲಿ ನಡೆಯುತ್ತಿತ್ತು. ಇದನ್ನು ಮಾನ್ಯ ಸದಸ್ಯರು ಗಮನಿಸಿದ್ದಾರೆಂದು ನಾನು ತಿಳಿಯುತ್ತೇನೆ. ನಾವು ಇದನ್ನು ಯಾವರೀತಿ ಯಲ್ಲಿ ಕಂಟ್ರೋಲ್‌ಗೆ ತರಬೇಕು ಎಂದು ಯೋಚನೆ ಮಾಡಿ ಬೇರೆ ರಾಜ್ಯಗಳಲ್ಲಿ ಯಾವ ರೀತಿಯಲ್ಲಿ ಟಿ.ಟಿ.ಐ. ಗೆ ಪ್ರವೇಶದ ಕನಿಷ್ಠ ಅಂಕ ೫೦ ಪರ್ಸೆಂಟ್ ಇದೆಯೋ ಅದೇ ರೀತಿಯಲ್ಲಿ ನಮ್ಮ ರಾಜ್ಯದಲ್ಲಿ ಇರಬೇಕು ಎಂದು ಪರಿಶೀಲನೆ ಮಾಡಿಯೇ ಮಾಡಿದ್ದೇವೆ.

ಶ್ರೀ ಆನಂದ ಕುಂದ ಹೆಗ್ಗಡೆ.—ಬೇರೆ ರಾಜ್ಯದಲ್ಲಿ ಮಾಡಿದ್ದಾರೆಂದು ನಮ್ಮ ರಾಜ್ಯದಲ್ಲಿ ಮಾಡುವುದು ಬೇಡ.

ಶ್ರೀ ಟಿ. ಚೌಡಯ್ಯ.—೫೦ ಪರ್ಸೆಂಟ್ ಇದ್ದುದನ್ನು ಕಡಿಮೆ ಮಾಡಬಹುದಲ್ಲವೇ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಮಾನ್ಯ ಸದಸ್ಯರಾದ ಚೌಡಯ್ಯನವರು ಏನು ಹೇಳುತ್ತಾರೆಂದರೆ, ಬೇರೆ ಎಲ್ಲಿಯೂ ಕೆಲಸ ಸಿಕ್ಕದವರು ಇಲ್ಲಿ ಟೀಚರ್ ಕೆಲಸಕ್ಕಾದರೂ ಬರಲಿಕ್ಕೆ ಅವಕಾಶ ಮಾಡಿ ಎಂದು. ಯಾವುದಕ್ಕೂ ಬೇಡದವರು ಇಲ್ಲಿ ಟೀಚರ್ ಆಗಲಿ ಎಂದು ಅವರ ಅಭಿಪ್ರಾಯವೇ ಎಂದು ನಾನು ಅವರನ್ನು ಪ್ರಶ್ನೆ ಮಾಡಬೇಕಾಗಿದೆ. If this is the position, how can we expect improvement of standards in education? I think our hon'ble Members must understand that aspect also. ಈ ದೃಷ್ಟಿಯಿಂದ ನಾನು ಅವರನ್ನು ಪ್ರಶ್ನೆ ಮಾಡಬೇಕಾಗಿದೆ. ಇದಕ್ಕೆ ಉತ್ತರ ಅವರೇ ಹೇಳಬೇಕು. ನೋಡೋಣ, ಮಾನ್ಯ ಸದಸ್ಯರುಗಳು ಏನಿಲ್ಲಾ ಅಭಿಪ್ರಾಯಗಳನ್ನು ಸಭೆಗೆ ಗಮನಕ್ಕೆ ಹಾಗೂ ನಮ್ಮ ಗಮನಕ್ಕೆ ತಂದಿದ್ದಾರೆ ಅದನ್ನೆಲ್ಲಾ ವಿಚಾರಿಸಿ, ಆಲೋಚನೆ ಮಾಡಿ ಒಂದು ತೀರ್ಮಾನವನ್ನು ನಾವು ತೆಗೆದುಕೊಳ್ಳಬೇಕಾಗುತ್ತದೆ.

FINANCIAL BUSINESS

Discussion and Voting of Demands—Demand Nos. 12, 24, 34 37, 38-39, 40, 33 and 47

MR. DEPUTY SPEAKER.—Now the Hon'ble Member Sri K.H. Srinivas will speak on the Demands. I request the hon'ble Members to please conclude within 30 minutes as there are 10 Members who would like to participate in the debate.